

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಮದ್ರಹಸ್ಯತ್ರಸಾರ ಪೆರಿಯ ತನಿಯನ್ಗಳ್ ||
(ಆಂಡರ್ವ ಆಶ್ರಮಂ ತನಿಯನ್ಗಳ್)

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮದ್ರಹಸ್ಯತ್ರಸಾರ ಪೆರಿಯ ತನಿಯನ್ಗಳ್ ॥

ಶ್ರೀಮದ್ವೇದಾಂತರಾಮಾನುಜಯತಿಕೃಪಯಾರಂಗಿಣಿ ನ್ಯಸ್ತಭಾರಂ
ತತ್ಸಂಪ್ರಾಪ್ತಾಗಮಾಂತದ್ವಿತಯಮನುಗಣಂ ಶಿಷ್ಟತಾಪೂರ್ಣಮರ್ಗ್ಯಂ |
ಶ್ರೇಷ್ಠಶ್ರೀರಂಗರಾಮಾನುಜಮುನಿಕರುಣಾಲಬ್ಧಮೋಕ್ಷಾಶ್ರಮಂ ತಂ
ಸತ್ತ್ವಂ ಶ್ರೀವರಾಹಂ ಯತಿವರಮನಘಂ ದೇಶಿಕಂ ಸಂಶ್ರಯಾಮಿ || ೧ ||

ವೇದಾಂತ ಲಕ್ಷ್ಮಣ ಮುನೀಂದ್ರ ಕೃಪಾತ್ತ ಬೋಧಂ
ತತ್ಪಾದ ಯುಗ್ಮಸರಸೀರುಹ ಭೃಂಗರಾಜಂ |
ತ್ರಯ್ಯಂತ ಯುಗ್ಮ ಕೃತಭೂರಿ ಪರಿಶ್ರಮಂ ತಂ
ಶ್ರೀರಂಗಲಕ್ಷ್ಮಣ ಮುನಿಂ ಶರಣಂ ಪ್ರಪದ್ಯೇ || ೨ ||

ಶ್ರೀಮಚ್ಚೈವಾಸಯೋಗೀಶ್ವರ ಮುನಿಕರುಣಾಲಬ್ಧ ವೇದಾಂತಯುಗ್ಮಂ
ಶ್ರೀಮದ್ವೇದಾಂತರಾಮಾನುಜಗುರುಪದಯೋರರ್ಪಿತ ಸ್ವಾತ್ಮಭಾರಂ |
ಶ್ರೀಮಚ್ಚೈತ್ಯಂತರಾಮಾನುಜಯತಿನೃಪತೇಃ ಪ್ರಾಪ್ತಮೋಕ್ಷಾಶ್ರಮಂ ತಂ
ಶ್ರೀಮಚ್ಚೈವಾಸರಾಮಾನುಜಮುನಿಮಪರಂ ಸಂಶ್ರಯೇ ಜ್ಞಾನವಾದ್ಧಿಂ || ೩ ||

ಶ್ರೀಮದ್ವೇದಾಂತರಾಮಾನುಜಮುನಿಕರುಣಾಲಬ್ಧ ವೇದಾಂತಯುಗ್ಮಂ
ಶ್ರೀಮಚ್ಚೈವಾಸಯೋಗೀಶ್ವರ ಗುರುಪದಯೋರರ್ಪಿತ ಸ್ವಾತ್ಮಭಾರಂ |
ಶ್ರೀಮಚ್ಚೈರಂಗನಾಥಾಹ್ವಯಮುನಿಕೃಪಯಾ ಪ್ರಾಪ್ತಮೋಕ್ಷಾಶ್ರಮಂ ತಂ
ಶ್ರೀಮದ್ವೇದಾಂತರಾಮಾನುಜಮುನಿಮಪರಂ ಸಂಶ್ರಯೇ ದೇಶಿಕೇಂದ್ರಂ || ೪ ||

Attention: Please note that the letters ಱಿ and ಱಿ denote μ and η respectively, in Tamil. Also note that ಱ್ಱಿ sounds almost like ಱ್ರಿ , ಱ್ಱಿ like ಱ್ರಿ , and so on. The consonant-cluster ನ್ಱ is pronounced somewhere between ನ್ರ and ನ್ಱ್ರ. It is, however, colloquially acceptable to pronounce the clusters ಱ್ಱಿ and ನ್ಱ್ರ as ತ್ರ and ನ್ನ, respectively.

ಶ್ರೀಮದ್ವೇದವತಂಸಲಕ್ಷ್ಮಣಮುನೇಃ ಪ್ರಾಪ್ತಾಗಮಾಂತದ್ವಯಂ
 ತೇನ ಶ್ರೀರಘುಪುಂಗವಾಂಘ್ರಿಯುಗಳೇ ನ್ಯಸ್ತಾತ್ಮರಕ್ಷಾಭರಂ |
 ಶ್ರೀಮಚ್ಛ್ರೀನಿಧಿಯೋಗೀವರ್ಯ ಕರುಣಾಲಬ್ಧಾಬ್ಜಚಕ್ರಾಂಕನಂ
 ವಂದೇ ಶಾಂತಿವಿರಕ್ತಿಪೂರ್ಣಮನಘಂ ಶ್ರೀರಂಗನಾಥಂ ಗುರುಂ || ೫ ||

ಶ್ರೀಮದ್ವೇದಾಂತರಾಮಾನುಜಯತಿನೃಪತೇರ್ಲಬ್ಧವೇದಾಂತಯುಗ್ಮಂ
 ಶ್ರೀಮದ್ವೇದಾಧಿನೇತುಶ್ಚರಣಸರಸಿಜೇ ತೇನ ದತ್ತಾತ್ಮಭಾರಂ |
 ಶ್ರೀಮಚ್ಛ್ರೀವಾಸಯೋಗೀಶ್ವರ ಮಹಿತಮಹಾಸಂಪ್ರದಾಯೈಕನಿಷ್ಠಂ
 ವಂದೇ ಶ್ರೀವಾಸಯೋಗೀಶ್ವರಗುರುಮನಘಂ ವತ್ಸಲಂ ಭವ್ಯಶೀಲಂ || ೬ ||

ಶ್ರೀಮಚ್ಛ್ರೀವಾಸ ಯೋಗೀಶ್ವರಪದವಿನತಂ ಲಬ್ಧವೇದಾಂತಯುಗ್ಮಂ
 ಶ್ರೀಪಾದೂಸೇವಿರಾಮಾನುಜಮುನಿತಿಲಕಾತ್ಮತ್ವದನ್ಯಸ್ತಭಾರಂ |
 ಶ್ರೀಮಚ್ಛ್ರೀವಾಸರಾಮಾವರಜಮುನಿಮಣೇರ್ಲಬ್ಧ ವೋಕ್ಷಾಶ್ರಮಂ ತಂ
 ಶ್ರೀಮದ್ವೇದಾಂತರಾಮಾನುಜಯತಿನೃಪತಿಂ ಸಂಶ್ರಯೇ ಜ್ಞಾನವಾದ್ಧಿಂ || ೭ ||

ಶ್ರೀಮಚ್ಛ್ರೀವಾಸಯೋಗೀಪ್ರವರಸಕರುಣಾಪಾಂಗಸಂಗಾದಭಂಗಾತ್
 ವೇದಾಂತದ್ವಂದ್ವವಿದ್ಯಾ ಮಧುರಸಲಹರೀಚಂಚರೀಕಾಯಮಾಣಃ |
 ತೇನಾಚಾರ್ಯೇಣ ರಂಗಪ್ರಭುಚರಣಯುಗೇ ದತ್ತರಕ್ಷಾಭರಶ್ರೀಃ
 ಶ್ರೀಮಚ್ಛ್ರೀವಾಸರಾಮಾವರಜಮುನಿಮಣಿಸ್ಸಂತತಂ ಶ್ರೇಯಸೇ ಸ್ಯಾತ್ || ೮ ||

ಶ್ರೀಮನ್ನಾಥಮುನೀಂದ್ರಯಾಮುನಮುನಿಶ್ರೀಸಂಯಮೀಂದ್ರಾತ್ಮನಃ
 ಶ್ರೀಶ್ರೀವಾಸಮುನೀಂದ್ರದೇಶಿಕಮಣೇಃ ಪ್ರಾಪ್ತಾಗಮಾಂತದ್ವಯಂ |
 ಶ್ರೀರಂಗೇಶಪದೇ ತದರ್ಪಿತಭರಂ ಶ್ರೀಪಾದುಕಾಸೇವಕ
 ಶ್ರೀರಾಮಾನುಜಯೋಗಿನಂ ಗುರುವರಂ ವಂದೇ ದಯಾಸಾಗರಂ || ೯ ||

ಶ್ರೀರಂಗೇಶಪದೇ ಸಮರ್ಪಿತಭರಂ ಶ್ರುತ್ಯಂತರಾಮಾನುಜ
 ಶ್ರೀಯೋಗೀಂದ್ರಗುರೂತ್ತಮೇನ ಯಮಿನಶ್ಚ್ರುತ್ಯಂತವಿದ್ಯಾತ್ಮನಃ |
 ಪ್ರಾಪ್ತಶ್ರುತ್ಯವತಂಸಯುಗ್ಮಹೃದಯಂ ಶ್ರೀವಾಸರಾಮಾನುಜಾತ್
 ಶ್ರೀಶ್ರೀವಾಸಮುನೀಂದ್ರದೇಶಿಕಮಣಿಂ ಶ್ರೇಯೋನಿಧಿಂ ಸಂಶ್ರಯೇ || ೧೦ ||

ಶ್ರೀಮದ್ಗೋಪಾಲಸೂರೇರ್ನಿರವಧಿಕರುಣಾವಾಪ್ತಸತ್ಸಂಪ್ರದಾಯಂ

ಶ್ರೀಮದ್ವೇದಾಂತರಾಮಾನುಜಯತಿನೃಪತಿಸ್ಸರ್ವತಃ ಸ್ಥಾಪಯಿತ್ವಾ |

ಯಸ್ಮಿನ್ನತ್ಸಂಪ್ರದಾಯಂ ಸಕಲಮುಪದಿಶನ್ನಂಶತೋಽನುಪ್ರವಿಷ್ಟಃ

ಶ್ರೀಮಚ್ಚೈವಾಸರಾಮಾನುಜಮುನಿಮನಘಂ ತಂ ಭಜೇ ದೇಶಿಕೇಂದ್ರಂ || ೧೧ ||

ಗೋಪಾಲದೇಶಿಕಪದಾಬ್ಜಮಧುವ್ರತಸ್ಯ

ಪ್ರಜ್ಞಾವಿರಕ್ತಿಕರುಣಾಮುಖಿಸದ್ಗುಣಾಬ್ಧೇಃ |

ವೇದಾಂತಲಕ್ಷ್ಮಣಮುನೇಃ ಶ್ರಿತಭಾಗಧೇಯಂ

ಪಾದಾರವಿಂದಯುಗಳಂ ಶರಣಂ ಪ್ರಪದ್ಯೇ || ೧೨ ||

ಶ್ರೀಕೃಷ್ಣದೇಶಿಕಪದಾಂಬುಜಭೃಂಗರಾಜಂ

ವೇದಾಂತಲಕ್ಷ್ಮಣಮುನೀಂದ್ರಕೃಪಾತ್ತಬೋಧಂ |

ತ್ರಯ್ಯಂತದೇಶಿಕ ಯತೀಂದ್ರ ಶರಾರಿ ಮೂರ್ತಿಂ

ಗೋಪಾಲದೇಶಿಕಶಿಖಾಮಣಿಮಾಶ್ರಯಾಮಃ || ೧೩ ||

ಶ್ರೀರಂಗನಾಥಗುರುಪಾದಸರೋಜಹಂಸಂ

ವೇದಾಂತದೇಶಿಕಪದಾಂಬುಜಭೃಂಗರಾಜಂ |

ಶ್ರೀಮದ್ಯತೀಂದ್ರಶರಕೋಪದಯಾವಲಂಬಂ

ವೇದಾಂತಲಕ್ಷ್ಮಣಮುನಿಂ ಶರಣಂ ಪ್ರಪದ್ಯೇ || ೧೪ ||

ಕಲ್ಯಾಣಾವಹಮಸ್ಮಾಕಂ ಕಾರುಣ್ಯಕಲಶಾಂಬುಧೇಃ |

ಪ್ರಪದ್ಯೇ ರಂಗನಾಥಸ್ಯ ಪದಪಂಕಜತಲ್ಲಜಂ || ೧೫ ||

ಶ್ರೀವೀರರಾಘವಗುರೋಸ್ತನಯಂ ತತಶ್ಚ

ಶಾರೀರಕಾದಿ ಸಮಧೀತ್ಯ ಸಮಸ್ತಶಾಸ್ತ್ರಂ |

ವಿದ್ಯೋತಮಾನಮನವದ್ಯಗುಣೈಕತಾನಂ

ಶ್ರೀರಂಗನಾಥಗುರುವರ್ಯಮಹಂ ಪ್ರಪದ್ಯೇ || ೧೬ ||

ಶ್ರೀವೇಂಕಟೇಶಗುರುಣಾ ಕರುಣಾಕರೇಣ

ಶ್ರೀಶೇಸಮರ್ಷಿತಭರಂ ಶ್ರಿತಪಾರಿಜಾತಂ |

ಶ್ರೀರಂಗನಾಥಗುರುವೀಕ್ಷಣ ಲಬ್ಧ ಬೋಧಂ

ಶ್ರೀವೀರರಾಘವಗುರುಂ ಶರಣಂ ಪ್ರಪದ್ಯೇ || ೧೭ ||

ವತ್ಸವಂಶಪಯೋಧೀಂದೋಃ ಕಲ್ಯಾಣಗುಣವಾರಿಧೇಃ |

ಶ್ರೀಮತೋ ವೇಂಕಟೇಶಸ್ಯ ಚರಣೌ ಶರಣಂ ಭಜೇ || ೧೮ ||

ಶ್ರೀಮತೋ ರಂಗನಾಥಸ್ಯ ಗುಣೈರ್ವಾಸ್ಯಮುಪಾಗತಂ |

ರಾಮಾನುಜಂ ದ್ವಿತೀಯಂ ತಮದ್ವಿತೀಯಮುಪಾಸ್ಮಹೇ || ೧೯ ||

ಶ್ರೀತಾತಗುರುಸೇವಾತ್ತವೇದಾಂತಯುಗಳಾಶಯಃ |

ವಾತ್ಸ್ಯಾನಂತಗುರುಃಶ್ರೀಮಾರ್ ಶ್ರೇಯಸೇ ಮೇಽಸ್ತು ಭೂಯಸೇ || ೨೦ ||

ಶ್ರೀಶೈಲಪೂರ್ಣಕುಲವಾರಿಧಿಪೂರ್ಣಚಂದ್ರಂ

ಶ್ರೀಶ್ರೀನಿವಾಸ ಗುರುವರ್ಯಪದಾಬ್ಜಭೃಂಗಂ |

ಶ್ರೇಯೋಗುಣಾಂಬುನಿಧಿಮಾಶ್ರಿತಪಾರಿಜಾತಂ

ಶ್ರೀತಾತಯಾರ್ಯಮನಘಂ ಶರಣಂ ಪ್ರಪದ್ಯೇ || ೨೧ ||

ಶ್ರೀಮಚ್ಛತಾರಿಮುನಿಪಾದ ಸರೋಜಹಂಸಂ

ಶ್ರೀಮತ್ಪರಾಂಕುಶತಪೋಧನ ಲಬ್ಧಬೋಧಂ |

ಶ್ರೀಮನ್ನಸಿಂಹವರದಾರ್ಯ ದಯಾವಲಂಬಂ

ಶ್ರೀಮತ್ಪರಾಂಕುಶಮುನಿಂ ಪ್ರಣತೋಽಸ್ಮಿ ನಿತ್ಯಂ || ೨೨ ||

ಶ್ರೀಮದ್ವರದವಿಷ್ಣ್ವಾರ್ಯ ಪದಪಂಕಜಷಟ್ಪದಂ |

ಅಹೋಬಿಲ ಗುರುಂ ವಂದೇ ವತ್ಸವಂಶೈಕಮೌಕ್ತಿಕಂ || ೨೩ ||

ಮಹಾದಯಾಧೀಶಿತುರಂಬುಜಾಕ್ಷನಿಧ್ಯಾನ ನಿತ್ಯಾಭಿನಿವಿಷ್ಟಬುದ್ಧೇಃ |

ಅಜ್ಞಾನನಿಗ್ರಾಹಕಮಂಜಸಾಹಂ ಅಸ್ಮದ್ಗುರೋರಂಘ್ರಿಯುಗಂ ಪ್ರಪದ್ಯೇ || ೨೪ ||

ಮಹಾದಯಾಧೀಶಗುರೋಸ್ತನಯಂ ತತ್ವವಿದ್ವರಂ |

ವಂದೇ ವರದವಿಷ್ಣ್ವಾರ್ಯಂ ವಾತ್ಸಲ್ಯಾದಿ ಗುಣಾರಣವಂ || ೨೫ ||

ನಮೋ ವರದವಿಷ್ಣುರ್ಯ ನಯನಾನಂದದಾಯಿನೇ |
ವಾತ್ಸ್ಯಾಯ ವರದಾರ್ಯಾಯ ವಾದಿನೀಹಾರಭಾಸ್ವತೇ || ೨೬ ||

ಪರ್ಯಾಯಭಾಷ್ಯಕಾರಾಯ ಪ್ರಣತಾರ್ತಿಂ ವಿಧೂನ್ವತೇ |
ಬ್ರಹ್ಮತಂತ್ರಸ್ವತಂತ್ರಾಯ ದ್ವಿತೀಯಬ್ರಹ್ಮಣೇ ನಮಃ || ೨೭ ||

ಶ್ರೀಮಾ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವಯೋ ವೇ ಸನ್ನಿಧತ್ತಂ ಸದಾ ಹೃದಿ || ೨೮ ||

ಯಸ್ಮಾದಸ್ಮಾಭಿರೇತದ್ಯತಿಪತಿ ಕಥಿತಪ್ರಾಕ್ತನಪ್ರಕ್ರಿಯೋದ್ಯ -
ತ್ಕರ್ಮಬ್ರಹ್ಮಾವಮರ್ಶ ಪ್ರಭವಬಹುಫಲಂ ಸಾರ್ಥಮಗ್ರಾಹಿ ಶಾಸ್ತ್ರಂ |
ತಂ ವಿಷ್ವಗ್ಭೇದ ವಿದ್ಯಾಸ್ಥಿತಿಪದವಿಷಯಸ್ಥೇಯಭೂತಂ ಪ್ರಭೂತಂ
ವಂದೇಯಾತ್ರೇಯರಾಮಾನುಜ ಗುರುಮನಘಂ ವಾದಿಹಂಸಾಂಬುವಾಹಂ || ೨೯ ||

ರಾಮಾನುಜಾರ್ಯತನಯಂ ರಮಣೀಯವೇಷಂ
ಆತ್ರೇಯಮಾತ್ಮಗುಣಪೂರ್ಣಮನಘಶೀಲಂ |
ಶ್ರೀರಂಗರಾಜಮಿವತದ್ಧಯಯಾಽವತೀರ್ಣಂ
ಶ್ರೀರಂಗರಾಜಗುರುವರ್ಯಮಹಂ ಪ್ರಪದ್ಯೇ || ೩೦ ||

ಆತ್ರೇಯಗೋತ್ರಾಂಬುಧಿಪೂರ್ಣಚಂದ್ರಂ ಆಚಾರಯುಕ್ತಾತ್ಮಗುಣೋಪಪನ್ನಂ |
ನತಾರ್ತಿಹೃದ್ದೇಶಿಕ ರತ್ನಸೂನುಂ ರಾಮಾನುಜಾರ್ಯಂ ಗುರುಮಾಶ್ರಯಾಮಃ || ೩೧ ||

ಆತ್ರೇಯಗೋತ್ರಸಂಭೂತಂ ಆಶ್ರಯೇ ಶ್ರಿತವತ್ಸಲಂ |
ಯತೀಂದ್ರಮಾಹಾನಸಿಕಂ ಪ್ರಣತಾರ್ತಿಹರಂ ಗುರುಂ || ೩೨ ||

ಪ್ರಣಾಮಂ ಲಕ್ಷ್ಮಣಮುನಿಃ ಪ್ರತಿಗೃಹ್ಣಾತು ಮಾಮಕಂ |
ಪ್ರಸಾಧಯತಿ ಯತ್ಸೂಕ್ತಿಃ ಸ್ವಾಧೀನಪತಿಕಾಂ ಶ್ರುತಿಂ || ೩೩ ||

ದಯಾನಿಘ್ನಂ ಯತೀಂದ್ರಸ್ಯ ದೇಶಿಕಂ ಪೂರ್ಣಮಾಶ್ರಯೇ |
ಯೇನ ವಿಶ್ವಸೃಜೋ ವಿಷ್ಣೋರಪೂರ್ಯತ ಮನೋರಥಃ || ೩೪ ||

ವಿಗಾಹೇ ಯಾಮುನಂ ತೀರ್ಥಂ ಸಾಧುಬೃಂದಾವನೇ ಸ್ಥಿತಂ |
ನಿರಸ್ತಜಿಹ್ಮಗಸ್ಪಶೇಫ ಯತ್ರ ಕೃಷ್ಣಃ ಕೃತಾದರಃ || ೩೫ ||

ಅನುಜ್ಞಿತ ಕ್ಷಮಾಯೋಗಂ ಅಪುಣ್ಯಜನಬಾಧಕಂ |
ಅಸ್ಪೃಷ್ಟಮದರಾಗಂ ತಂ ರಾಮಂ ತುರ್ಯಮುಪಾಸ್ಮಹೇ || ೩೬ ||

ನಮಸ್ಯಾಮ್ಯರವಿಂದಾಕ್ಷಂ ನಾಥಭಾವೇ ವ್ಯವಸ್ಥಿತಂ |
ಶುದ್ಧಸತ್ವಮಯಂ ಶೌರೇಃ ಅವತಾರಮಿವಾಪರಂ || ೩೭ ||

ನಾಥೇನ ಮುನಿನಾ ತೇನ ಭವೇಯಂ ನಾಥವಾನಹಂ |
ಯಸ್ಯ ನೈಗಮಿಕಂ ತತ್ವಂ ಹಸ್ತಾಮಲಕತಾಂ ಗತಂ || ೩೮ ||

ಯಸ್ಯ ಸಾರಸ್ವತಸ್ತ್ರೋತೋ ವಕುಳಾವೋದವಾಸಿತಂ |
ಶ್ರುತೀನಾಂ ವಿಶ್ವಮಾಯಾಲಂ ಶರಾರಿಂ ತಮುಪಾಸ್ಮಹೇ || ೩೯ ||

ವಂದೇ ವೈಕುಂಠಸೇನಾನ್ಯಂ ದೇವಂ ಸೂತ್ರವತೀಸಖಿಂ |
ಯದ್ವೇತ್ರಶಿಖರಸ್ಪಂದೇ ವಿಶ್ವಮೇತದ್ವ್ಯವಸ್ಥಿತಂ || ೪೦ ||

ಸಹಧರ್ಮಚರೀಂ ಶೌರೇಃ ಸಮ್ಮಂತ್ರಿತ ಜಗದ್ಧಿತಾಂ |
ಅನುಗ್ರಹಮಯೀಂ ವಂದೇ ನಿತ್ಯಮಜ್ಞಾತ ನಿಗ್ರಹಾಂ || ೪೧ ||

ಕಮಪ್ಯಾದ್ಯಂ ಗುರುಂ ವಂದೇ ಕಮಲಾಗೃಹಮೇಧಿನಂ |
ಪ್ರವಕ್ತಾಭಂದಸಾಂ ವಕ್ತಾ ಪಂಚರಾತ್ರಸ್ಯ ಯಸ್ವಯಂ || ೪೨ ||

ವಿಗಾಹೇ ನಿಗಮಾಂತಾರ್ಯ ವಿಷ್ಣುಪಾದಸಮುದ್ಭವಾಂ |
ರಹಸ್ಯತ್ರಯಸಾರಾಖ್ಯಾಂ ತಿಸ್ತ್ರೋತ ಸಮಕಲ್ಮಷಾಂ || ೪೩ ||

ಅವಿಜ್ಞಾತಂ ವಿಜಾನತಾಂ ವಿಜ್ಞಾತಂ ಅವಿಜಾನತಾಂ |
ರಹಸ್ಯತ್ರಯಸಾರಾಖ್ಯಂ ಪರಂಬ್ರಹ್ಮಾಸ್ತು ಮೇ ಹೃದಿ || ೪೪ ||

ಶೀರೊನ್ನು ತೂಪ್ಪುಲ್ ತಿರುವೇಂಗಡಮುಡೈಯಾರ್
ಪಾರೊನ್ನಚ್ಚೊನ್ನ ಪಱಿವೊಱಿಯುಳ್ - ಓರೊನ್ನು

ತಾನೇ ಅಮೈಯಾದೋ ತಾರಣಿಯಿಲ್ ವಾಱ್‌ವಾಕ್ಕು
ವಾನೇಱಿ ಪ್ಪೋಮಳವುಂ ವಾಱ್‌ವು || ೪೫ ||

ವೈಶಾಖೇ ರೋಹಿಣೀಜಾತಂ ಕಾಶ್ಯಪಾನ್ವಯವಾರಿಧೇಃ |
ಇಂದುಂ ಶ್ರೀಪುಂಡರೀಕಾಂಶಂ ಗೋಷ್ಠೀಪೂರ್ಣಮಹಂ ಭಜೇ || ೪೬ ||